



گورنر KATHY HOCHUL

فوری ریلیز کے لیے: 22/4/2024

گورنر HOCHUL کا متاثرین کی مدد کے پروگرامز کے لیے نئی ریاستی فنڈنگ کی مد میں \$20 ملین کا اعلان

گورنر کی جانب سے حاصل شدہ اور مالی سال 2025 کے لیے نافذ شدہ بجٹ میں شامل یہ فنڈنگ ریاست بھر میں جرائم کے شکار متاثرین اور متاثرہ افراد کے لیے براہ راست خدمات کی مسلسل دستیابی کو یقینی بناتی ہے

گورنر Hochul کا 10 ریاستی نمایاں مقامات کو بیری، گہرے نیلے اور جامنی رنگ کی روشنیوں سے آج منور کرنے کا اعلان، نیز جرائم کے شکار متاثرین کے حقوق کے قومی ہفتے کے ضمن میں اعلامیہ کا اجراء، یہ ہفتہ بروز ہفتہ، 27 اپریل کو ختم ہو گا

گورنر Kathy Hochul نے آج متاثرین کی مدد کے پروگرامز کے لیے نئی ریاستی فنڈنگ کی مد میں \$20 ملین کا اعلان کیا ہے تاکہ وفاق کی جانب سے جرائم سے متاثرہ افراد کے ایکٹ (Victims of Crime Act) کے تحت فنڈنگ کی مد میں ریاست نیو یارک کے حصے میں ممکنہ تخفیف کے اثرات کو کم کیا جا سکے۔ گورنر کی جانب سے حاصل شدہ اور مالی سال 2025 کے لیے نافذ شدہ بجٹ میں شامل یہ فنڈنگ ریاست بھر میں جرائم کے شکار متاثرین اور متاثرہ افراد کے لیے براہ راست خدمات کی مسلسل دستیابی کو یقینی بناتی ہے۔ گورنر Hochul نے 10 ریاستی نمایاں مقامات کو بیری، گہرے نیلے اور جامنی رنگ کی روشنیوں سے آج رات منور کرنے کی بھی ہدایت کی ہے، نیز انہوں نے جرائم کے شکار متاثرین کے حقوق کے قومی ہفتے کے ضمن میں [اعلامیہ](#) بھی جاری کیا ہے، جو ہفتہ، 27 اپریل کو ختم ہو گا۔

خانگی تشدد کے خلاف ایک داعی کی بیٹی ہونے کے ناطے، میں یہ یقینی بنانے کے لیے پرعزم ہوں کہ تمام متاثرین اور متاثرہ افراد کے پاس وہ وسائل اور مدد دستیاب ہو جو کہ زیادہ بھرپور زندگی گزارنے کے لیے درکار ہے، گورنر Hochul نے کہا۔ "یہ سرمایہ کاری متاثرین اور متاثرہ افراد کو نئے سرے سے زندگی کی تعمیر کرنے اور اپنے اطراف میں معاون کمیونٹیز کی موجودگی کو یقینی بنانے کے لیے مواقع فراہم کرے گی۔"

"اپنے افعال کے ذریعے سے، گورنر Hochul نے جرائم کے شکار متاثرین اور متاثرہ افراد کے لیے اپنے لازوال عزم کا مظاہرہ کیا ہے،" لیفٹیننٹ گورنر Antonio Delgado نے کہا۔ "یہ فنڈنگ یہ یقینی بنائے گی کہ افراد کے پاس ہر جگہ اور ہر وقت مدد اور معاونت تک رسائی دستیاب ہو، اور میں متاثرین کی خدمات کے پیشہ ور افراد کا شکریہ ادا کرتا ہوں کہ جنہوں نے ان بنیادی خدمات کی فراہمی کے لیے اپنے کیریئرز کو وقف کیا ہے۔"

یہ \$20 ملین یہ یقینی بناتے ہیں کہ ریاست کا دفتر برائے متاثرین کی خدمات (Office of Victim Services، OVS) متاثرین کی مدد کے 239 پروگرامز کے ساتھ اپنے معاہدے کے آخری برس مکمل طور پر فنڈنگ فراہم کر سکتا ہے؛ یہ معاہدات وفاق کی مالی سال کی پیروی کرتے ہیں اور 30 ستمبر، 2025 کو ختم ہو رہے ہیں۔ یہ پروگرامز ریاست بھر کی کمیونٹیز کو دیگر خدمات کے علاوہ ضروری خدمات مثلاً مشاورت، معاونتی گروپس، کیس مینجمنٹ، ہنگامی پناہ گاہ اور سول قانونی مدد فراہم کرتے ہیں۔ یہ داعی، افراد کو OVS کے ساتھ براہ راست جرم کے نتیجے میں ہونے والے اخراجات کے لیے زر تلافی یا معاوضہ حاصل کرنے کے لیے دعوے دائر کرنے میں بھی مدد کرتے ہیں۔

ریاست نیو یارک کے دفتر برائے متاثرین کی خدمات کے قائم مقام ڈائریکٹر اور مشاورت کار **John Watson** نے کہا کہ، "بجٹ میں یہ اہم فنڈنگ حاصل کرنا، متاثرین اور متاثرہ افراد کے لیے گورنر Hochul کی مسلسل اور لازوال حمایت کا ثبوت ہے اور میں ریاست نیو یارک بھر کی کمیونٹیز میں متاثرین کی مدد پر مامور پیشہ ور افراد کی جانب سے کیے گئے اہم کام کے لیے ان کے عزم پر ان کا شکر گزار ہوں۔"

ریاست نیو یارک کے ڈویژن برائے مجرمانہ انصاف کی خدمات کی کمشنر **Rossana Rosado** نے کہا کہ، "مجرمانہ انصاف کے نظام کی تمام جہات کے لیے فنڈنگ کی خاطر گورنر Hochul کے مسلسل عزم پر میں ان کو سراہتی ہوں اور دفتر برائے متاثرین کی خدمات (Office of Victim Services) میں موجود اپنے ان تمام ساتھیوں کی تعریف کرتی ہوں جو جرائم کے متاثرین اور متاثرہ افراد کی خاطر ثابت قدمی کے ساتھ وکالت کر رہے ہیں۔ اپنے نظام کو حقیقی معنوں میں عادل بنانے کے لیے، ہمیں متاثرین کے حقوق کا احترام کرنا ہو گا اور اسے اہمیت دینا ہو گی، نیز ہر اس فرد کو بطور انسان دیکھنا ہو گا جو عدل کے دروازے پر دستک دیتا ہے۔"

ریاست نیو یارک کے دفتر برائے انسداد گھریلو تشدد کی ایگزیکٹو ڈائریکٹر **Kelli Owens** نے کہا کہ، "گورنر Hochul آگے بڑھ کر نیو یارک کے باشندگان کو یہ مطلع کرنے کے لیے آپ کا شکریہ کہ ریاست یہ یقینی بنانے کے لیے پر عزم ہے کہ ان کے پاس ضرورت پڑنے پر معاونتی خدمات موجود ہیں۔ جرائم کے متاثرین بالخصوص گھریلو اور صنفی بنیادوں پر تشدد کے متاثرین کو دکھوں کے مداوے کے سفر میں ان خدمات اور معاونتوں کی ضرورت ہوتی ہے۔ OPDV یہ یقینی بنانے کی خاطر، فراہم کاران کے ساتھ اپنے کام کے سلسلے میں بدستور پر عزم ہے کہ متاثرین اور متاثرہ افراد ایک ایسے ماحول میں خدمات موصول کرتے ہیں کہ جو متاثرہ افراد کے گرد قائم ہے، سانحے کی نزاکت سے باخبر ہے اور ثقافتی اعتبار سے ردعمل دیتا ہے۔"

ریاستی قانون OVS سے تقاضہ کرتا ہے کہ وہ درخواستوں (request for applications, RFA) کے لیے ایک مسابقتی التجاء جاری کرے، جو ریاست میں موجود کسی بھی خدمت کے فراہم کار کو فنڈنگ کے لیے درخواست دینے کا موقع دیتی ہے؛ آگلا RFA 2025 کے اوائل میں جاری ہونا طے شدہ ہے۔ ایجنسی وفاقی فنڈ برائے متاثرین جرائم کی حیثیت کے بارے میں نگرانی جاری رکھے گی تاکہ یہ تعین کیا جا سکے کہ RFA کے ذریعے کتنی رقم دستیاب ہو گی۔ VOCA فنڈنگ کی فراہمی جرمانوں، فیسوں اور سرچارجز کی ان رقوم سے کی جاتی ہے جو کہ وفاقی عدالتوں کی جانب سے مجرم قرار دیے گئے بعض افراد ادا کرتے ہیں۔ اگرچہ وفاقی "VOCA فکس" جولائی 2021 میں نافذ ہو گیا تھا، تاہم نیو یارک اور دیگر ریاستوں کو فکس کے نتیجے میں حاصل ہونے والی اضافی آمدنی کی وصولی میں وقت لگے گا۔

متاثرین کے حقوق کا قومی ہفتہ منانے، متاثرہ افراد کے مضبوط ہونے کے اعزاز میں اور جرائم سے نقصان اٹھانے والوں کی مدد کے لیے اپنے کیریئرز وقف کرنے والوں کا اعتراف کرنے کی خاطر مندرجہ ذیل ریاستی مقامات آج شب، بروز پیر، 22 اپریل کو روشن کیے جائیں گے۔

- گورنر ماریو ایم کیومو برج
- کوزی اوشکو برج
- دی ایچ کارل مک کال SUNY بلڈنگ
- سٹیٹ ایجوکیشن بلڈنگ
- الفریڈ ای سمتھ سٹیٹ آفس بلڈنگ
- ایمپائر سٹیٹ پلازہ
- سٹیٹ فیرگراؤنڈز - مین گیٹ اور ایکسپو سینٹر
- البانی انٹرنیشنل ایئرپورٹ گیٹ وے
- ایری کینال پر فینرپورٹ لفٹ پل
- نیاکرا فالز

متاثرین کے حقوق کے قومی ہفتے کا موضوع ہے "آپ کیسے مدد کریں گے؟ متاثرہ افراد کے لیے اختیارات، خدمات اور امید۔" یہ موضوع دیگر کے علاوہ متاثرین کی مدد کرنے والے پیشہ ور افراد، مجرمانہ انصاف کا کام کرنے والے

اور نگہداشت صحت کے فراہم کار ہر ایک فرد کو چیلنج کرتا ہے کہ وہ اپنی کمیونٹیز میں متاثرین اور متاثرہ افراد کی معاونت کے لیے زیادہ بہتر طور پر تیار رہیں۔

OVS نے آج ایک بروشر **مدد، زخم بھرنا اور امید (Help, Healing and Hope)** جاری کیا ہے، جس کا مقصد سانحے کی نزاکت سے باخبر، قابل رسائی اور بصری اعتبار سے دلچسپ انداز میں اس سال کے موضوع کا جواب دینا ہے۔ ایجنسی "آپ کیسے مدد کریں گے؟" نامی ایک مفت ویبنار سیریز کی بھی پیشکش کرتی ہے جو کہ خالصتاً OVS کے فنڈ یافتہ داعی اور اتحادی پیشہ ور افراد کے لیے ہے۔ آخری ویبنار، "آپ کیسے مدد کریں گے؟ متاثرہ افراد کے لیے کمیونٹی کی نگہداشت"، دوپہر 1 بجے تا سہ پہر 3 بجے، بروز بدھ، 24 اپریل کے لیے طے شدہ ہے۔ گزشتہ ویبنارز اور دیگر OVS ٹریننگز [OVS YouTube](#) پیج پر دستیاب ہیں۔

OVS کی جانب سے فراہم شدہ مالی امداد ایک سیفٹی نیٹ فراہم کرتی ہے جس میں دیگر طرح کی امداد کے علاوہ افراد کو طبی و مشاورتی اخراجات، آخری رسومات اور تدفین کے اخراجات اور غیر وصول شدہ اجرت اور معاونت کی شکل میں مدد کی جاتی ہے۔ نیو یارک ملک کی واحد ریاست ہے جس میں طبی یا مشاورتی اخراجات پر کوئی حد نہیں ہے، جس کا مطلب ہے کہ افراد جب تک ضرورت ہو امداد حاصل کر سکتے ہیں۔ اگرچہ [ازالے یا باز ادائیگی کے لیے اہلیت](#) کا تعین کسی فرد کے صحت کے بیمے، جرائم کے نتیجے میں تلافی اور سول سیٹلمنٹ سمیت دیگر وسائل تک رسائی کی بنیاد پر کیا جاتا ہے، تاہم متاثرین کی مدد کے پروگرامز یہ خدمات اور معاونت کسی بھی فرد کو جسے یہ درکار ہوں، بلاقیمت فراہم کرتے ہیں۔

[OVS ریسورس کنیکٹ](#) نیو یارک کے مکینوں کو پروگراموں کو اُن مخصوص خدشات یا مسائل کے ذریعے باآسانی تلاش کرنے کی اجازت دیتا ہے جن کا انہیں سامنا ہوتا ہے۔ مزید معلومات کے لیے [دفتر برائے متاثرین کی خدمات کی ویب سائٹ](#) پر جائیں اور ایجنسی کو [Twitter](#) اور [Facebook](#) پر فالو کریں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)